

605 / 1

PRIMARY SIX
ASSESSMENT 1
TAMIL LANGUAGE
PAPER 2- BOOKLET A

Date:

Total duration: 1h 40 min
(For Booklets A & B)


Instructions to pupils:

1. Check that every page is printed. There are 7 printed pages to this paper, including this cover page.
2. Read the instructions carefully before answering the questions.
3. Answer all the questions in the paper.
Shade **ALL** your answers in **Optical Answer Sheet (OAS)**.
4. Check your answers after you have completed your paper.

Name : _____ ()

Class : _____

Marks:



Parent's Signature : _____

Q1 முதல் Q23 வரையுள்ள வினாக்களுக்கு OAS விடைத்தாளில் சரியான விடையின் எண்ணுள்ள (1, 2, 3 அல்லது 4) நீள்வட்டத்தை நிழலிடு.

'அ' பிரிவு

A1 வேற்றுமை

Q1 முதல் Q5 வரையுள்ள கோடிட்ட இடங்களை நிரப்புவதற்கு மிகப் பொருத்தமான வேற்றுமை உருபு ஏற்ற சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிழலிடு. (10 மதிப்பெண்கள்)

Q1. மாறன் தான் செய்த _____ எண்ணிப் பெருமையடைந்தான்.

- (1) செயலோடு
- (2) செயலின்
- (3) செயலை
- (4) செயலால்

Q2. நம் _____ கல்வித்திறனை மேம்படுத்தக் கல்வி அமைச்சு பல புதிய திட்டங்களை அறிவித்துள்ளது.

- (1) மாணவர்களை
- (2) மாணவர்களது
- (3) மாணவர்களுக்கு
- (4) மாணவர்களில்

Q3. "_____ யார் முதலில் ஒப்படைப்பைச் செய்து முடிக்கின்றனரோ அவரே போட்டியில் வென்றவர் ஆவார்," என்று நீதிபதி அறிவித்தார்.

- (1) போட்டியாளர்களில்
- (2) போட்டியாளர்களுடைய
- (3) போட்டியாளர்களின்
- (4) போட்டியாளர்களுக்கு

Q4. தேவன் தன் _____ சம்பளத்தைப் பெற்றுக்கொண்டான்.

- (1) முதலாளிக்கு
- (2) முதலாளியிடம்
- (3) முதலாளியால்
- (4) முதலாளியிடமிருந்து

Q5. _____ எந்தத் தலைப்பிலும் திறமையாகப் பேசிட இயலும்.

- (1) சந்திரனால்
- (2) சந்திரனின்
- (3) சந்திரனுடைய
- (4) சந்திரனுக்கு

A2 செய்யுள்/ பழமொழி

Q6 முதல் Q10 வரையுள்ள செய்யுள் / பழமொழியை நிறைவு செய்வதற்கு ஏற்ற சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில் அந்த விடையின் எண்ணுள்ள நீள்வட்டத்தை நிழலிடு. (10 மதிப்பெண்கள்)

Q6 _____ வாழ்வே குறைவற்ற செல்வம்.

- (1) பகைவனற்ற
- (2) கடனில்லா
- (3) நோயற்ற
- (4) சண்டையில்லா

Q7 கெடுவான் கேடு _____

- (1) திட்டமிடுவான்
- (2) நினைப்பான்
- (3) புரிவான்
- (4) செய்வான்

Q8 எண்ணித் துணிக கரும் துணிந்தபின்
எண்ணுவம் என்பது _____

- (1) தப்பு
- (2) தவறு
- (3) அவமானம்
- (4) இழுக்கு

Q9 பகுத்தறியாமல் _____.

- (1) இறங்காதே
- (2) துணியாதே
- (3) பேசாதே
- (4) செய்யாதே

Q10 எப்பொருள் எத்தன்மைத் தாயினும் அப்பொருள்
_____ காண்ப தறிவு

- (1) மெய்ப்பொருள்
- (2) உட்பொருள்
- (3) ஆசைப்பொருள்
- (4) இப்பொருள்

A3 அடைமொழி / எச்சம்

Q11 முதல் Q15 வரையுள்ள அடைமொழி/ எச்சத்தை நிறைவு செய்வதற்கு ஏற்ற மிகப்பொருத்தமான சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில் அந்த விடையின் எண்ணுள்ள நீள்வட்டத்தை நிழலிடு. (10 மதிப்பெண்கள்)

Q11. சிவாவின் கேள்விக்குப் _____ அப்பா அகராதியின் பக்கங்களைப் புரட்டினார்.

- (1) பதிலளித்தும்
- (2) பதிலளித்த
- (3) பதிலளித்து
- (4) பதிலளிக்க

Q12. பள்ளி முகாமிலிருந்து திரும்பிய கலா அம்மாவைக் கண்டதும் வேகமாக _____ அவரைக் கட்டியணைத்து முத்தமிட்டாள்.

- (1) ஓட
- (2) ஓடி
- (3) ஓடிய
- (4) ஓடியும்

Q13. எல்லாரும் _____ வாழக் கற்றுக்கொண்டால் நோயின்றி வாழலாம்.

- (1) சிரித்து
- (2) சிரித்த
- (3) சிரிக்க
- (4) சிரித்தும்

Q14. கண்ணன் ஓவியத்தை _____ முடித்த பிறகே சாப்பிடுவான்.

- (1) தீட்டுகிற
- (2) தீட்டி
- (3) தீட்டிய
- (4) தீட்ட

Q15. வியாபாரி தமக்குக் கிடைக்க வேண்டிய இலாபத்திலிருந்து கடனைக் _____ கொள்ளச் சொன்னார்.

- (1) கழிக்க
- (2) கழிந்து
- (3) கழித்து
- (4) கழித்த

A4 முன்னுணர்வுக் கருத்தறிதல்

Q16 முதல் Q20 வரையுள்ள கோடிட்ட இடங்களை நிறைவு செய்வதற்கு ஏற்ற மிகப் பொருத்தமான சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிழலிடு. (10 மதிப்பெண்கள்)

அன்று பள்ளி முடிந்து வீட்டுக்குத் திரும்பிய மணியின் முகம் வாட்டமாய் இருந்தது. அவனுடைய சோகத்திற்கான Q17 _____ அறிய அக்கா முற்பட்டார். அவர் அவனுடைய கதவைத் தட்டினார். ஆனால், மணி கதவைத் திறக்க Q16 _____. அக்காவின் மனதில் பல வினாக்கள் Q18 _____. சிறிது நேரங்கழித்து மணி கதவைத் திறந்து வெளியே வந்தான். அவன் அக்காவிடம் தன்னுடைய செயலுக்காக மன்னிப்புக் கேட்டான். பள்ளி மாணவர்கள் தான் குட்டையாக இருப்பதைச் சுட்டிக்காட்டித் தன்னை Q19 _____ செய்வதாகச் சொன்னான். அக்கா, "மணி! முதலில் நீ உன்னைப்பற்றி பிறர் பேசுவதைக் கேட்டு கவலைப்படுவதை நிறுத்திவிடு! நீ கவலைப்பட்டால் தேர்வுக்கு ஒழுங்காகப் படிக்க முடியாமல் போகும். பின், எப்போதும் தேர்வில் சிறப்பாக Q20 _____ அடையும் நீ அதில் சிறப்பாகச் செய்ய முடியாமல் போய்விடும்," என்றார். மணி அக்காவின் பேச்சைக் கேட்டு உற்சாகத்துடன் படிக்கச் சென்றான்.

- Q16. (1) எண்ணத்தை
(2) சிந்தனையை
(3) காரணத்தை
(4) செயலை
- Q17. (1) மறுத்தான்
(2) இணங்கினான்
(3) ஆரம்பித்தான்
(4) மாட்டான்
- Q18. (1) எழுந்தன
(2) வந்தன
(3) கேட்டன
(4) சேர்ந்தன
- Q19. (1) கோபம்
(2) ஏசு
(3) சிரிக்க
(4) கிண்டல்
- Q20. (1) வெற்றி
(2) தேர்ச்சி
(3) முன்னேற்றம்
(4) பாராட்டு

B5 தெரிவுவிடைக் கருத்தறிதல்

பின்வரும் கதையைக் கருத்துன்றிப் படி:

கதிரவன் புகழ்பெற்ற ஓர் ஓவியன். எந்த உருவத்தையும் அவன் அப்படியே தத்ருபமாக வரைவதில் திறமைசாலி. பலர் தங்களது உருவங்களை வரைந்து கொள்வதற்காகவே அவனிடம் வருவர். அவர்கள் அவன் கேட்கும் தொகையைக் கொடுத்துவிட்டு ஓவியங்களை அழகாக வீட்டுக் கூடத்தில் மாட்டி வைப்பார்கள். கதிரவனின் திறமையைப் பலர் பாராட்ட ஆரம்பித்தனர். இவ்வாறு, அவனுடைய புகழ் நாளுக்கு நாள் பரவ ஆரம்பித்ததும் வெளியூரிலிருந்தும் கூட பலர் அங்கு வரத்தொடங்கினர்.

அதே ஊரில் மகா கருமியான மாறன் இருந்தான். அவன் கதிரவன் அவனுடைய மனைவியின் உருவப் படத்தை அப்படியே வரைந்து தந்தால் ஆயிரம் வெள்ளி தருவதாகவும் குறையேதும் இருந்தால் பணம் தரப்போவதில்லை என்றும் நிபந்தனையிட்டான். கதிரவனும் அதற்கு இணங்கினான்.

கதிரவன் கொடுத்த வாக்கின்படி மாறனின் மனைவியின் உருவப்படத்தோடு வந்தான். மாறனுக்கு ஒரே ஆச்சரியம். அப்படம் அசல் அவன் மனைவியைப்போலவே இருந்தது. இருப்பினும் கதிரவனை ஏமாற்ற எண்ணிய மாறன், “என் மனைவியின் தலைமுடி நரைத்து கிழவியாக உன் படத்தில் இருக்கிறாள். அவள் தலையில் நரை இல்லை. நீ வரைந்த படத்தில் குறை உண்டு எனவே என் நிபந்தனைபடி பணம் கொடுக்க மாட்டேன். இந்த ஓவியத்தை இனி யாரும் வாங்கமாட்டார்கள். அதை நீ இங்கேயே வைத்துவிட்டுச் செல்லாம்,” என்றான்.

மாறன் தன்னை ஏமாற்றுவதை அறிந்த கதிரவன் கையில் ஒரு படத்தோடு ஊர் மக்களை அழைத்து வந்தான். அவன் மாறனிடம், “இது ஒரு மாயப் படம். உங்களது மனைவி என்ன செய்கிறாளோ அதுவும் அவ்வாறே செய்யும். நீங்கள் உங்கள் மனைவியை அழைத்து அந்த ஓவியத்தின் மேல் இருக்கும் திரையைச் சற்று விலக்கிப் பார்க்கச் சொல்லுங்கள். அப்படி நான் சொல்வதுபோல இருந்தால் நீங்கள் எனக்கு ஈராயிரம் வெள்ளி தரவேண்டும்,” என்றான். மாறனின் மனைவி திரையைச் சற்று விலக்கினாள். எதிரே தென்பட்ட ஓவியம் அப்படியே அவளைப் போன்றே இருந்தது. அவள் சிரித்தபோது ஓவியமும் சிரித்தது. மாறன் வேறு வழியின்றி இரண்டாயிரம் வெள்ளியைக் கதிரவனிடம் தந்தான். அனைவரும் கிளம்பியதும் மாறன் திரையை முழுமையாக விலக்கினான். அவன் உருவம் அவனை அதிர்ச்சியுடன் நோக்கியது. கதிரவனை ஏமாற்ற நினைத்துத் தான் ஏமாந்து போனதை உணர்ந்தான். அவன் கவலையோடு முகம் பார்க்கும் கண்ணாடியை அறைக்குத் தூக்கிச் சென்றான்.

Q21 முதல் Q24 வரையுள்ள வினாக்கள் மேற்கண்ட கருத்தறிதல் பகுதியையொட்டி அமைந்துள்ளன. ஒவ்வொரு வினாவிற்கும் உரிய மிகப் பொருத்தமான விடையைத் தேர்ந்தெடு. அதன் பின்னர், OAS விடைத்தாளில் அந்த விடையின் எண்ணுள்ள நீள்வட்டத்தை நிழலிடு. (10 மதிப்பெண்கள்)

21. கதிரவனைக் காண பலர் எதற்காக வருகின்றனர்?
 (1) கதிரவனைப் பாராட்டிச் செல்வதற்காக
 (2) கதிரவன் ஓவியம் வரைவதைக் காண்பதற்காக
 (3) தங்களது ஓவியத்தை வரைய சொல்வதற்காக
 (4) கதிரவனிடமிருக்கும் ஓவியங்களை வாங்குவதற்காக
22. கதிரவனின் புகழ் வெளியூரிலும் பரவ எது காரணமாய் இருந்தது?
 (1) வெளியூரிலிருந்து பலர் கதிரவன் வீட்டுக்கு வந்தது
 (2) கதிரவன் வீட்டுக்கு நிறைய விருந்தினர்கள் வந்தது
 (3) கதிரவனின் திறமையைப்பற்றிப் பலர் புகழ்ந்து பேசியது
 (4) ஓவியங்கள் வீட்டின் கூடத்தில் மாட்டப்பட்டிருப்பது
23. மாறன் ஆச்சரியமடைய என்ன காரணம்?
 (1) கதிரவன் கொடுத்த வாக்கின்படி ஓவியத்தோடு வந்ததே காரணமாகும்
 (2) தன் மனைவி நரையோடு காட்சியளித்ததே காரணமாகும்
 (3) தன் மனைவி இளமையாக இருந்ததே காரணமாகும்
 (4) ஓவியம் அசல் அவனது மனைவியைப்போலவே இருந்ததே காரணமாகும்
24. மாறன் கதிரவனிடம் ஏமாந்துபோய்விட்டதை எப்போது உணர்ந்தான்?
 (1) மாறனிடம் ஈராயிரம் வெள்ளி தந்தபோது
 (2) திரையை முழுமையாக விலக்கியபோது
 (3) மாறன் தன் ஓவியத்தைக் கண்டபோது
 (4) மனைவியின் ஓவியத்தைக் கண்டபோது

சொற்பொருள்

வினா Q25-இல் இடம்பெற்றுள்ள சொல்லின் பொருளை உணர்த்தும் சரியான சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிழலிடுக. (2 மதிப்பெண்கள்)

- Q25 இணங்கினான் (1) மறுத்தான்
 (2) சம்மதித்தான்
 (3) எதிர்த்தான்
 (4) யோசித்தான்

முற்றும்

'ஆ' பிரிவு

C6 ஒலி வேறுபாட்டுச் சொற்கள்

பின்வரும் பகுதியில் Q26 முதல் Q29 வரையுள்ள கோடிட்ட இடங்களை நிரப்புவதற்குப் பொருத்தமான ஒலி வேறுபாட்டுச் சொற்கள் இப்பகுதியின் அடியில் கொடுக்கப்பட்டுள்ளன. அவற்றிலிருந்து ஒவ்வொரு கோடிட்ட இடத்தையும் நிரப்புவதற்கு ஏற்ற மிகச் சரியான விடையைத் தேர்ந்தெடுத்து அதன் எண்ணை அடைப்புக்குறிக்குள் எழுது. (8 மதிப்பெண்கள்)

Q26	மங்கை நேற்று முழுவதும் _____ ஏதும் சாப்பிடவில்லை. இப்போது, ரொட்டியைக் கண்டதும் மகிழ்ந்தாள்.	Q26 ()
Q27	புனிதா மணல்வீடு கட்டிக்கொண்டிருந்தாள். அப்போது, அவளுடைய குறும்புக்காரத் தம்பி குச்சியை வைத்து அதை _____ முயற்சித்தான்.	Q27 ()
Q28	"தேவா! வெங்காயத்தின் தோலை _____!" என்றார் அம்மா. அவளும் அவ்வாறே செய்து சமையலுக்கு உதவினாள்.	Q28 ()
Q29	குழந்தை தண்ணீரைக் கைகளால் _____ முடியாது என்று உணர்ந்தது. உடனே, வாளியைப் பயன்படுத்தியது.	Q29 ()

- | | |
|------------|------------|
| (1) ஊன் | (2) அல்ல |
| (3) உரி | (4) களைக்க |
| (5) கலைக்க | (6) உறி |
| (7) அள்ள | (8) ஊண் |

D7 கருத்து விளக்கப்படக் கருத்தறிதல்
பின்வரும் விளம்பரத்தைக் கருத்தூன்றிப் படி:

உணவே மருந்து!!!

ஆரோக்கியமான வாழ்க்கை வாழ உணவு எத்தகைய பங்கை வகிக்கிறது என்பதை அறிந்துகொள்ள 24 மார்ச் 2017, புக்கிட் பாஞ்சாங் சமூக மன்றத்திற்கு, இரவு 7 மணிக்கு வாருங்கள்!

சுகாதார அமைச்சின் ஆதரவில் சிண்டாவின் இளையர் மன்றம் இந்நிகழ்ச்சியை ஏற்பாடு செய்துள்ளது.

சிறப்பு விருந்தினர் -

மாண்புமிகு சுகாதார அமைச்சர், திரு கான் கிம் யொங்,
முக்கிய உரையாற்றி நிகழ்ச்சியைத் துவக்கி வைப்பார்.

குழந்தைகளுக்கான சிறப்பு நிகழ்ச்சிகள்

- பழக்கலவை செய்யும் போட்டி
- புதிர்ப்போட்டி (காய்கறிகளைப் பற்றிய கேள்விகள் மட்டுமே கேட்கப்படும்)
- வண்ணம் தீட்டும் போட்டி (3-5 வயதுடைய குழந்தைகள் மட்டுமே)

பெற்றோர்களுக்கான சிறப்பு நிகழ்ச்சிகள்

- 'உணவும் மருந்தும்' - சிறப்புச் சொற்பொழிவு - டாக்டர் உமா ராஜன்
- காய்கறிக்கலவை செய்யும் போட்டி (தன் பெயரைப் முதலில் பதிவு செய்யும் இருபது பெண்மணிகள் மட்டுமே பங்கு பெறலாம்)
- 'சத்துள்ள உணவை சமைப்பது எப்படி' என்ற நூலை இலவசமாகப் பெற்றுக்கொள்ளலாம். (நூல் இருப்பு இருக்கும் வரையில்)

60 வயதுக்கு மேற்பட்டோர் மருத்துவ நிபுணரிடமிருந்து இலவச மருத்துவ ஆலோசனையும் மருத்துவ பரிசோதனையும் செய்து கொள்ளலாம்.

அனுமதி இலவசம்!

Q30 முதல் Q33 வரை இடம்பெற்றுள்ள வினாக்கள் முன்பக்கத்தில் தரப்பட்டுள்ள கருத்து விளக்கப்படத்தை அடிப்படையாகக் கொண்டு அமைந்துள்ளன. ஒவ்வொரு தெரிவுவிடை வினாவிற்கும் உரிய விடையைத் தேர்ந்தெடுத்து, அதன் எண்ணை அடைப்புக் குறிக்குள் எழுது. சுயவிடை வினாவிற்கு விளம்பரத்திலிருந்து விடையைக் கண்டறிந்து எழுது.

(10 மதிப்பெண்கள்)

Q30 யார் 'உணவே மருந்து' நிகழ்ச்சியின் ஏற்பாட்டாளர்? (2 மதிப்பெண்கள்)

- (1) சுகாதார அமைச்சர்
- (2) டாக்டர் உமா ராஜன்
- (3) சிண்டா இளையர் மன்றத்தினர்
- (4) புக்கிட் பாஞ்சாங் சமூக மன்றத்தினர்

Q31 எது சரியான கருத்துள்ள வாக்கியம்? (2 மதிப்பெண்கள்)


- (1) குழந்தைகள் எல்லா போட்டிகளிலும் கலந்துகொள்ளலாம்
- (2) குழந்தைகள் பெற்றோருடன் இணைந்து பழக்கலவை செய்யும் போட்டியில் கலந்துகொள்ளலாம்
- (3) புதிர்ப்போட்டி பழங்களைப் பற்றிய பொதுவறிவைச் சோதிக்கும் போட்டியாகும்
- (4) எட்டு வயது ராமனால் வண்ணம் தீட்டும் போட்டியில் கலந்துகொள்ள முடியாது

Q32 இந்நிகழ்ச்சியில் ஏன் பெற்றோர்கள் கலந்துகொள்ள வேண்டும்?

(2 மதிப்பெண்கள்)

- (1) காய்கறிக்கலவை செய்வது எப்படி என்று கற்றுக்கொள்வதற்காக
- (2) 'உணவும் மருந்தும்' என்ற சொற்பொழிவைக் கேட்டு பயன்பெறுவதற்காக
- (3) தம் குழந்தைகளுக்கு ருசியாக உணவு சமைக்கக் கற்றுக்கொள்வதற்காக
- (4) 'சத்துள்ள உணவை சமைப்பது எப்படி' என்ற நூலை இலவசமாகப் பெறுவதற்காக

Q33 இந்நிகழ்ச்சியில் கலந்துகொள்ளும் முதியோர் ஒருவர் அடையும் நன்மைகள் யாவை? (4 மதிப்பெண்கள்)



D8 சுயவிடைக் கருத்தறிதல்**பின்வரும் கட்டுரைப் பகுதியைக் கருத்துன்றிப் படி:**

ஆசிரியர் வகுப்பில் சுவா சூ காங் சமூக மன்றத்தினர் ஏற்பாடு செய்திருக்கும் ஒரு போட்டியைப்பற்றி அறிவித்தார். மிகவும் திறமைசாலியான தன்னை விட்டுவிட்டு இந்த வகுப்பில் வேறு யாரை ஆசிரியர் தேர்ந்தெடுக்கப்போகிறார் என்ற இறுமாப்புடன் அமர்ந்திருந்தான் பாலு. அதே வகுப்பில் கண்ணன் என்ற மாணவன் இருந்தான். அவன் மிகவும் அடக்கமானவன். அவனுக்குப் புதுப் புது விஷயங்களைக் கற்றுக் கொள்வதில் அதிக நாட்டம் உண்டு. அன்று வகுப்பில் ஆசிரியர், “நான் அடுத்த மாதம் வகுப்பில் நடத்தும் போட்டியில் வெல்பவனைத் தேர்ந்தெடுப்பேன்,” என்று கூறினார். கண்ணன் ஆசிரியர் கூறும் போட்டியின் விதிமுறைகளைக் கவனமாகக் கேட்டான். ஆனால், பாலுவோ அலட்சியமாக ஏடுகளைப் புரட்டிக்கொண்டிருந்தான்.

ஒரு மாதங்கழித்து ஆசிரியர் சொன்னபடி வகுப்பில் போட்டியைத் துவங்கினார். அவர் மாணவர்களிடம் பொதுவறிவைச் சோதிக்கும் வண்ணம் கேள்விகளைக் கேட்டார். கண்ணன் அனைத்துக் கேள்விகளுக்கும் சரியான பதில்களை உரைத்தான். பாலுவுக்கு ஆசிரியர் கேட்ட பல கேள்விகளுக்கு விடை தெரியவில்லை. அவனுக்கு ஒரே திகைப்பாக இருந்தது. ஆசிரியர் கண்ணனைப் பாராட்டி அவனைப் போட்டிக்குத் தேர்ந்தெடுத்தார்.

பாலு கண்ணனிடம், “நான்தான் வகுப்பில் எப்போதும் முதல் மாணவனாக வருவேன். பாடப்புத்தகங்களில் உள்ளவற்றை நான் நன்கு கரைத்துக் குடித்துள்ளேன். ஆனால், ஆசிரியர் கேட்ட கேள்விகள் பாடப்புத்தகங்களில் இல்லையே! உனக்கு எப்படி அவற்றிற்கான பதில்கள் தெரிந்தன?” என்று வினவினான்.


“பாலு! ஆசிரியர்தான் அன்று தெளிவாகப் போட்டியில் பொதுவறிவுக் கேள்விகளைக் கேட்கப் போவதாகச் சொன்னாரே. நீ கவனிக்கவில்லையா? நான்

அன்றிலிருந்து தமிழ் முரசு, ஆங்கிலச் செய்தித்தாள், கலைக்களஞ்சியம், இணையம் வழி பல புதிய விஷயங்களைக் கற்க ஆரம்பித்தேன். அதனால்தான், என்னால் ஆசிரியர் கேட்ட கேள்விகளுக்குப் பதிலுரைக்க முடிந்தது,” என்று அடக்கத்துடன் பதிலுரைத்தான் கண்ணன்.

பாலு இதுவரை பாடப்புத்தகத்தில் உள்ளவற்றை மட்டும் கரைத்துக் குடித்தால் போதும் என்றிருந்தான். ஆனால், பலவற்றையும் கற்க வேண்டும் என்பதைப் பாலு உணர்ந்தான். அன்றிலிருந்து தன்னைச் சுற்றி நடைபெறுவதை அறிந்து கொள்வதில் ஆர்வம் கொண்டான். கண்ணன் போட்டியில் வெல்லத் தனக்குத் தெரிந்த புதிய தகவல்களை கண்ணனிடம் பகிர்ந்துகொண்டான் பாலு. பொதுவறிவு புத்தகங்களில் உள்ள பலதரப்பட்ட கேள்விகளைக் கேட்டு கண்ணன் போட்டிக்குத் தயாராக உதவினான். நாளடைவில் இருவரும் நல்ல நண்பர்களாயினர். போட்டி நடைபெறும் நாளும் வந்தது. பல பள்ளி மாணவர்கள் போட்டியில் கலந்துகொண்டனர். அவர்களுள் கண்ணனே வெற்றி வாகை சூடினான். கண்ணன், தனக்கு வாய்ப்பளித்த ஆசிரியருக்கும் பலவகைகளில் உதவிப் புரிந்த பாலுவுக்கும் நன்றி தெரிவித்தான்.

Q34 முதல் Q40 வரையுள்ள வினாக்களுக்கு மேற்கண்ட பகுதியிலிருந்து விடைகளைக் கண்டறிந்து எழுது. (22 மதிப்பெண்கள்)

Q34 யார் போட்டியை ஏற்பாடு செய்தது? (2 மதிப்பெண்கள்)



Q35 கண்ணன் எப்படிப்பட்டவன்? (3 மதிப்பெண்கள்)

Q36 பாலு ஆசிரியர் கூறுவதைக் கவனமாகக் கேட்காததற்கு என்ன காரணம்?
(3 மதிப்பெண்கள்)

Q37 எது பாலுவைத் திகைப்படைய வைத்தது? (4 மதிப்பெண்கள்)

கண்ணன்
Q38 டீயூ போட்டிக்கு எப்படித் தன்னைத் தயார்படுத்திக்கொண்டான்?
(3 மதிப்பெண்கள்)

Answer Key

(மாறன் தான் செய்த)

1. 3	13. 1	26. 8
2. 2	14. 2	27. 5
3. 1	15. 3	28. 3
4. 4	16. 3	29. 7
5. 1	17. 1	30. 3
6. 3	18. 1	31. 4
7. 2	19. 4	32. 2
8. 4	20. 2	
9. 2	21. 3	
10. 1	22. 3	
11. 4	23. 4	
12. 2	24. 2	
	25. 2	

33. உணவே மருந்து என்னும் நிகழ்ச்சியில் கலந்துகொள்ளும் 60 வயதுக்கு மேற்பட்ட முதியவர்கள் இலவசமாக நிகழ்ச்சிக்கு அனுமதிக்கப் படுவதுடன் இலவச மருத்துவ ஆலோசனையும் மருத்துவ பரிசோதனையும் செய்து கொள்ளலாம்.
34. சுவா சூ காங் சமூக மன்றத்தினர் போட்டியை ஏற்பாடு செய்திருந்தனர்.
35. கண்ணன் மிகவும் அடக்கமான மாணவன். மேலும் அவன் புதுப்புது விஷயங்களை கற்றுக் கொள்வதில் அதிக விருப்பம் உள்ளவன்.
36. மிகவும் திறமைசாலியான தன்னை விடுத்து வேறு யாரையும் போட்டிக்கு ஆசிரியர் தேர்ந்தெடுக்க மாட்டார் என்ற இறுமாப்பில் இருந்ததே, அவர் கூறியதை பாலு கவனமாக கேட்காததற்குக் காரணம் ஆகும்.
37. வகுப்பில் ஆசிரியர் கேட்ட பல கேள்விகளுக்கு கண்ணன் சரியாக பதில் கூறினான். ஆனால், பாலுவுக்கோ விடை தெரியாமல் இருந்தது. இது பாலுவை திகைப்படைய வைத்தது.
38. கண்ணன், தமிழ் முரசு, ஆங்கிலச் செய்தித்தாள், கலைக்களஞ்சியம், இணையம் வழி என்று பல தகவல்களை கற்று, போட்டிக்கு அவனைத் தயார் செய்து கொண்டான்.

39. பாடப்புத்தகத்தில் உள்ளவற்றை மட்டும் கரைத்துக் குடித்தால் போதும் என்ற வாக்கியம் பாடப்புத்தகத்தில் உள்ள பாடங்களை மட்டும் நன்றாக படித்தால் போதுமானது. தன்னைச் சுற்றி நடப்பவற்றை தெரிந்து கொள்ள வேண்டிய அவசியமில்லை என்ற பாலுவில் எண்ணத்தை உணர்த்துகிறது.
40. கண்ணன் போட்டியில் வெல்ல பாலு தனக்குத் தெரிந்த புதிய தகவல்களை கண்ணனிடம் பகிர்ந்து கொண்டான். பொது அறிவு புத்தகங்களில் உள்ள பலதரப்பட்ட கேள்விகளை கண்ணனிடம் கேட்டு அவன் போட்டிக்குத் தயாராக உதவினான்.